

صحابہ کا سچا عاشق، عظیم محقق

حضرت مولانا محمد نافع رحمۃ اللہ علیہ

ہزاروں سال زگس اپنی بنے نوری پرتوتی ہے
بڑی مشکل سے ہوتا ہے چمن میں دیدہ ور پیدا

جس فرمایا نبی آخر الزماں الصادق المصدق حضرت محمد صلی اللہ علیہ وسلم نے کہ لوگوں کی مثال سوانح کی مانند ہے، جن میں تم بمشکل ایک اونٹ سواری کے قابل پاؤ گے۔ (صحیح بخاری) جوں جوں زمانہ آگے کی طرف بڑھ رہا ہے اس حدیث کی حقانیت اور بھی واضح ہوتی جا رہی ہے، واقعی یہ ایک لاریب حقیقت ہے کہ ایک لمبے عرصے اور طویل مختلت شاتھ کے بعد ہی کسی کو کمال کا درجہ حاصل ہوتا ہے۔ اللہ بھلا کرے اکابر دیوبند کا کہ ان کے اخلاص کا شترہ ہے کہ ”دارالعلوم دیوبند“ کے فیض یا نزتر رجال نہ صرف اپنی ذات میں انجمن ہوتے ہیں، بلکہ ان کی جامعیت، علم و فضل، اخلاص و تقوی، اتباع سنت، سادگی و تواضع اور دینی خدمات میں زمانہ مثال پیش کرنے سے عاجز ہے۔

دارالعلوم دیوبند کے فیض یا فتح عبرتی صفات کے حامل رجال اللہ میں سے ایک عالم رہانی، حضرات صحابہ کرامؓ کا سچا عاشق اور ان کے ناموں کا دفاع کرنے والا عظیم اور بے مثل محقق، ترجمان اہل سنت، اخلاص، تواضع اور سادگی کا پیکر حضرت مولانا محمد نافع صاحب نور اللہ مرقدہ ۳۰ دسمبر ۱۴۲۰ھ کو تقریباً ۱۰۰ سال کی طویل عمر پانے کے بعد اس دارفاہ سے دارالبقاء کے مسافر بن گئے۔ إِنَّ اللَّهَ مَا أَعْطَى وَلَلَّهِ مَا أَخْذَ وَإِنَا إِلَيْهِ رَاجِعُونَ۔

حضرت مولانا محمد نافع صاحب رحمۃ اللہ سے غائبانہ تعارف تو ہمیں اس وقت سے حاصل تھا جب ہم نے سن شعور میں پہنچ کر دینی کتب کا مطالعہ شروع کر دیا تھا، مگر بالمشافع ملاقات اور زیارت کا شرف ۲ جولائی ۲۰۱۲ء مطابق ۱۱ ربیعہ ۱۴۳۳ھ کو اپنے رفقائے سفر مفتی امان اللہ صاحب اور مفتی مبارک علی صاحب (اساتذہ جامعہ فاروقیہ کراچی) کے ہمراہ مولانا بلال صاحب (فیصل آبادی) کی راہنمائی میں ان کی رہائش گاہ محمدی شریف (ضلع جھنگ) پر حاضری کے موقع پر حاصل ہوا، اس موقع پر حضرتؒ سے ایک طویل نشست رہی جس میں انہوں نے کمال شفقت و محبت کا اظہار فرماتے ہوئے مختلف علمی موضوعات پر ہماری طالب علمانہ گذارشات سماعت فرمائیں، اجازت حدیث سے نوازا، ڈیروں دعا میں

دیں، بلکہ ہمارے استفسار پر نہ صرف اپنا تعلیمی پس منظر، اساتذہ، دارالعلوم دیوبند سے والبنتگی و فراغت، تدریس اور تصنیفی و تحقیقی خدمات کے بارے میں بھی مستفید فرمایا، حضرت کاسوانجی خاکہ مزید کچھ اضافہ کے ساتھ پیش خدمت ہے۔

ایک محتاط اندازے کے مطابق آپ کی پیدائش ۱۳۳۵ھ مطابق ۱۹۱۵ء قریبی محمدی شریف کے ایک عالم ربانی

حضرت مولانا عبدالغفور صاحبؒ کے ہاں ہوئی، آپ نے ۱۳۵۲ھ مطابق ۱۹۳۳ء میں اپنے والد مرحوم کے پاس قرآن کریم حفظ کیا، دورہ حدیث سے قبل کی تمام دینی تعلیم دارالعلوم محمدی شریف جہنگ اور گجرات میں حاصل کی، یہاں آپ کے اساتذہ میں حضرت مولانا احمد شاہ بخاریؒ (فضل دارالعلوم دیوبند)، مولانا قطب الدین اجھالوی، مولانا شیر محمد صاحب، مولانا غلام محمد صاحب لاہوری، مولانا غلام یاسین صاحب (والا پچھراں)، مولانا ولی اللہ صاحب جہراتی اور آپ کے برادر بزرگ مولانا ذاکر صاحبؒ معروف ہیں۔

۱۳۶۲ھ میں آپؒ نے ازہر ہند دارالعلوم دیوبند میں دورہ حدیث کی تعلیم کے لیے داخلہ لیا اور ۱۳۶۳ھ مطابق ۱۹۴۳ء میں باقاعدہ دارالعلوم دیوبند سے سند فراغت حاصل کی۔ دارالعلوم دیوبند میں آپؒ نے شیخ الادب والفقہ حضرت مولانا اعزاز علی صاحب امروہویؒ، جامع المعقول والمنقول حضرت مولانا ابراہیم صاحب بیلوادیؒ اور حضرت مفتی محمد شفیع صاحب عثمانیؒ غیرہ اساطین علم و فضل سے کسب فیض فرمایا، یاد رہے کہ اس دوران شیخ العرب و الحج حضرت مولانا سید حسین احمد صاحب مدینی ماثل میں اسارت کے ایام گزار رہے تھے، حضرت مولانا محمد نافع صاحبؒ دارالعلوم دیوبند سے رسی فراغت کے بعد اپنے علاقے میں قائم دارالعلوم محمدی شریف میں تدریس کی خدمات انجام دینے پر مأمور ہوئے، ۱۹۷۲ء تا ۱۹۷۴ء پاکستان کے بعد تنظیم اہل سنت والجماعت سے مسک ہوئے اور دفاع صحابہ اور اعداء صحابہ کے روی میں تصنیفی و تحقیقی خدمات انجام دینا شروع کر دیں، جو تادم وفات جاری رہیں، ۱۹۵۳ء مطابق ۱۳۷۳ھ میں مرزائیت کے شجرہ خبیثہ کے خلاف تحریک ختم نبوت میں بھرپور عملی حصہ لیا اور کئی ماہ تک پس دیوار زندگی رہے اور اس حوالہ سے کتاب بھی تصنیف فرمائی جو "مسئلہ ختم نبوت اور سلف صالحین" کے عنوان سے دارالکتاب لاہور سے طبع ہو کر علمی حلقوں سے دا تحقیق وصول کر پکی ہے۔

حضرت مولانا محمد نافع صاحبؒ کی ساری زندگی اتباع سنت، اقتداء سلف صالحین، دفاع صحابہ کے سلسلہ میں عالمی سطح کی عظیم تصنیفی و تحقیقی خدمات انجام دینے میں بس رہوئی، آپ کی دینی خدمات کو بیان کرنے کے لیے مستقل دفتر کی ضرورت ہے، قرطاس کی تنگ دامنی کے پیش نظر ہم یہاں دفاع صحابہ کے سلسلہ میں آپ کی تصنیفی و تحقیقی خدمات کے بارے میں اکابر علماء کے تاثرات کو بیان کریں گے، چنان چہ مناظر اہل سنت حضرت مولانا عبدالستار تونسی صاحب رحمہ اللہ نے اہل سنت اور اہل تشیع کے مابین نزاعی مسائل پر آپ کی قابل قدر تحقیق کے بارے میں فرمایا کہ اس سلسلے میں عالم

شہیر، محقق کبیر حضرت مولانا محمد نافع صاحب ادام اللہ بقاۃ بالغ نے ہر عنوان پر الگ الگ جامع کتاب تالیف فرمائی ہے، بندہ نے ان کی اکثر کتب مثلاً: رحمة ربهم (مکمل)، حدیث تقلید، بنات اربعہ، سیرت حضرت علی الرضا، سیرت امیر معاویہ، وغيرہ دیکھیں، ابھی ان کی نئی تالیف فوائد نافعہ ہر دو جلد و کوتیریباً کثر مقامات سے دیکھا، ماشاء اللہ موصوف نے اہل سنت کی ترجمانی کا حق ادا کر دیا ہے، مولانا موصوف کی مذکورہ کتب میں درج شدہ دلائل ہوں، حوالے صحیح اور مطابق ہیں، ان کی تحقیق اینیق سے اندازہ ہوتا ہے کہ وہ روایت کے ذرات سے سونا الگ کرنا جانتے ہیں، روی مطاعن میں ان کا انداز تحریر عالمانہ، محققانہ گر مصلحانہ ہے، یہ کتب عقل سليم و فہم مستقیم رکھنے والے حضرات کے لیے باعث ہدایت اور اہل باطل پر اتمام جھٹ ہیں... لیهلك من هلك عن بينة و يحيى من حي عن بينة۔

حضرت مولانا مفتی محمد تقی عثمانی صاحب مدظلہم نے فرمایا کہ حضرت مولانا نافع صاحب مدظلہم کو اللہ تعالیٰ نے اس بات کی خصوصی توفیق عطا فرمائی ہے کہ انہوں نے اپنی متعدد تالیفات کے ذریعے حضرات صحابہ کرام رضی اللہ عنہم کے حقیقی سیرت و کردار کو مستحکم علمی اور تاریخی دلائل کے ساتھ واضح فرمایا ہے، جن انصاف نا آشنا حلقوں نے ان حضرات پر طرح طرح کے اعتراضات و مطاعن کی بھرمار کی ہے، ان کے اعتراضات کا شافی اور اطمینان بخش جواب دیا ہے، اور حضرات صحابہ کرام کے درمیان جو علمی اور سیاسی اختلافات پیش آئے ان کے حقیقی اسباب کی دلشیں وضاحت فرمائی ہے، مولانا محمد نافع صاحب کی کتاب "رحماء بینہم" جو تین جلدوں میں شائع ہوئی ہے، اپنے موضوع پر ایسی نادر کتاب ہے کہ اس کی نظری عربی زبان میں بھی موجود نہیں (مذکورہ کتاب عربی میں ترجمہ ہو کر طبع ہو چکی ہے)، اس کے علاوہ "مسئلہ اقربانوازی" "بنات اربعہ" اور "حدیث تقلید" پر ان کی کتابیں انتہائی مفید اور قابل قدر ہیں، ابھی کچھ عرصہ قبل "سیرت سیدنا علی الرضا" "منظر عام پر آچکی ہے جس میں انہوں نے حضرت علی کرم اللہ وجہہ کی سیرت بڑے دل آؤز انداز میں تحریر فرمائی ہے، اب ان کی تازہ کتاب "سیرت حضرت امیر معاویہ" اسی مبارک سلسلہ کی ایک کڑی ہے، حضرت معاویہؓ ان صحابہ کرام میں سے ہیں جن کے خلاف اعتراضات و مطاعن کے ترکش سے کوئی تیرپچا کرنیں رکھا گیا، موجودہ کتاب میں حضرت مولانا محمد نافع صاحب نے ان کی سیرت کے حقیقی روشن پہلوؤں کو مظبوط دلائل سے اجاگر فرمایا ہے، کتاب کی دوسری جلد خاص طور سے ان مطاعن کے جواب کے لیے مخصوص ہے جو حضرت معاویہؓ پر مختلف حلقوں کی طرف سے وارد کیے گئے ہیں، فاضل مؤلف نے ان مطاعن میں سے ایک کو موضوع بحث بنا کر بڑی جاں فشاری کے ساتھ حقائق کی تحقیق کی ہے اور مستحکم دلائل سے اپنا موقف ثابت کیا ہے، پھر قابل تعریف بات یہ ہے کہ فاضل مؤلف کا انداز بیان مناظرانہ اور جارحانہ نہیں، بلکہ باوقار اور متنی ہے اور سنجیدہ علمی تحقیق کے معیار پر پورا ارتتا ہے، حضرت معاویہؓ کی سیرت پر اب تک جو کتابیں میری

نظر سے گذریں ہیں یہ کتاب ان سب سے بہتر ہے، ان شاء اللہ طالبان علم و تحقیق کی عرصے تک رہنمائی کرے گی۔

حضرت مولانا علام خالد محمود صاحب مدظلہ (پی ایچ ڈی، لندن) حضرت مولانا محمد نافع صاحبؒ کی تصانیف

"حضرت ابوسفیانؓ اور ان کی اہلیہ" کے پیش لفظ میں لکھتے ہیں: "موضوع بہت اہم تھا، اس بات کا موداتاریخ کے اور اق میں بکھرا ہوا تھا، ان مباحثت کے پہلو اور زاویے بھی بہت تھے اور موئیخین کے بیانات میں کئی کئی امور میں تضادات بھی تھے، ایسے موضوع پر قلم اٹھانا اور تحقیق کی راہ سے افراط و تفریط سے بچتے ہوئے کنارے پر نکلا کوئی آسان کام نہ تھا، لیکن یہ

اللہ رب العزت کی عطا ہے، جسے چاہے اس کی توفیق عطا فرمائے، ولقد جاء، فی المثل السائر: کم ترك

الأول لآخر، یہ سعادت اللہ رب العزت نے مولانا محمد نافع صاحب دامت برکاتہم کے نام لکھی تھی، جو اس ورطہ

مباحثت میں دور تک چلے گئے اور الحمد للہ کامیاب ہو کر ساحل مراد پر اترے۔ حضرت مولانا محمد نافع صاحبؒ کی جملہ

تصانیف کی طباعت و اشاعت کی خدمت ہمارے مخدوم و مکرم برادر دینی جناب حافظ محمد ندیم صاحب مدیر دارالکتاب لاہور

انجام دے رہے ہیں، اس سلسلہ میں اب وہ مزید اقدامات بھی اٹھا رہے ہیں اور حضرتؒ کی جملہ تصانیف کو جدید اور خوب

صورت انداز سے طبع کرنے کا کام باقاعدہ سے شروع کر دیا ہے، رقم کی مشاورت سے "رحماء پینٹن" کی تیوں جلدیں،

سیجہ کپیوٹرائز کمپوزنگ اور جدید اسلوب کے ساتھ طباعت کے مراحل سے گزر چکی ہیں، ان شاء اللہ اہل ذوق جدید

طباعت کو پسند فرمائیں گے، جب کہ حضرتؒ کی دیگر کتب کی طباعت جدید کا کام بھی جاری ہے، برادر مکرم حافظ ندیم

صاحب کی چاہت ہے کہ حضرت مولانا نافع صاحبؒ کے سوانحی تذکرہ کے ترتیب پر جلد از جلد کام شروع کیا جائے، اللہ

تعالیٰ سے توفیق کی دعا ہے کہ اس عظیم کام کو آسان فرما کر پایہ تکمیل تک پہنچائے۔

حضرت مولانا محمد نافع صاحبؒ حضرات صحابہ کرام رضی اللہ عنہم کے پیچے عاشق اور شیدائی تھے، آپ کی تصانیف

کا حرف اور سطر طراس بات کے گواہ ہیں، حضرات صحابہ کرامؓ سے محبت کا اندازہ اس واقعہ سے لگایا جاسکتا ہے کہ تاریخ

طبری میں موجود مطاعن صحابہ سے متعلق رقم کے سوال پر حضرت مولانا محمد نافع صاحب نے فرمایا کہ معلوم نہیں کہ طبری نے

ایسی روایات کیوں ذکر کی ہیں؟، بالخصوص صحابہ بنو امیہ حضرت ابوسفیانؓ، حضرت عثمانؓ اور حضرت امیر معاویہؓ کے بارے

میں جو مطاعن ذکر کیے ہیں، نہ جانے کون سے اسلام کی خدمت کی ہے؟، اس گفتگو کے دوران آپ چار پائی پر لیٹیے ہوئے

تھے، باوجود کمزوری اور انہتائی نقابت کے اٹھ کر بیٹھ گئے اور انہتائی جلال کے عالم میں فرمایا: "صحابہ کرام پر لعن طعن کے بعد

پھر ایمان کہاں باقی رہتا ہے"۔

رقم کو اپنے استاذ محترم اور شیخ حضرت شیخ الحدیث مولانا سلیم اللہ خان صاحب دامت برکاتہم کی شہرہ آفاق شرح

بخاری، "کشف الباری، کتاب الغسل،" پر تحقیقی کام کے دوران، ایک روایت کے تراجم رجال کے ضمن میں امام ابن شہاب زہری کے حوالہ سے یہ سننے کو ملا تھا کہ حضرت مولانا محمد نافع صاحبؒ نے ان کے بارے میں جو "ادراج فی الحدیث" کی بحث و تحقیق کی تھی اس سے رجوع فرمائی ہے، لہذا اسے شامل بحث نہ کیا جائے، چنانچہ رقم نے اس مجلس میں اس رجوع کے متعلق استفسار کیا تو جواب میں فرمایا کہ رجوع والی بات بالکل غلط ہے، میں نے ہرگز بھی رجوع نہیں کیا، بلکہ مزید فرمایا کہ میں نے جس وقت یہ بحث تحریر کی تو حضرت مولانا شمس الحق افغانی، حضرت مولانا سید محمد یوسف بنوریؒ اور حضرت مولانا مفتی محمد شفیع عثمانیؒ کی خدمت میں پیش کی تھی، ان حضرات میں سے حضرت مفتی محمد شفیع صاحبؒ نے فقط صرف ایک جملہ کی اصلاح کی اور میری اس بحث کی مکمل تصویب فرمائی تھی، چنانچہ ان اکابر کی تصویب کے بعد ہی اسے کتاب کا حصہ بنایا گیا ہے، لہذا رجوع والی بات کسی طرح بھی درست نہیں، حضرت کی اس تصریح کے بعد رقم نے مزید شرح صدر کے ساتھ اس بحث سے خوب استفادہ کیا اور امام ابن شہاب زہریؒ کے ترجمہ کے ذیل میں اسے ذکر بھی کیا ہے۔

اس موقع پر کچھ نصیحت کی درخواست کی تو فرمایا: اللہ تعالیٰ آپ لوگوں سے دین کا کام لے، اپنے اساتذہ کا احترام کرو اور ان سے عقیدت رکھو، ان پر اعتماد کرو، جادہ مستقیم پر چلو، حضرات صحابہ کرامؓ اور اپنے اکابر کی راہ سے ہٹ کر مت چلو کہ اس میں گمراہی ہے، اور انہائی تواضع اور انگساری سے کام لیتے ہوئے فرمایا کہ میرے لیے دعا کرو کہ میں بستر عالات پر ہوں اور حسن خاتمه کی آرزو رکھتا ہوں اللہ تعالیٰ ہم سب کا خاتمه ایمان پر فرمائے۔ اللہ تعالیٰ سے دعا ہے کہ حضرت مولانا محمد نافع صاحبؒ کی کامل مغفرت فرمائے، انہیں جنت الفردوس میں حضرات صحابہ کرامؓ کی معیت نصیب فرمائے اور امت کو ان کا بہترین نعم البدل عطا فرمائے، ہمیں اپنے اکابر کے نقش قدم پر چلنے کی توفیق عنایت فرمائے کہ اکابر کے دامن سے واپسی بڑے بڑے علمی اور فکری فتنوں سے حفاظت کا ذریعہ اور سبب ہے، بنده کی اہل علم سے عاجزانہ گذارش ہے کہ وہ اپنے اپنے حقوق میں طلباء اور عوام الناس کو متوجہ فرمائیں کہ حضرت مولانا محمد نافع صاحبؒ کی معتدل، پرمغزا اور عظیم علمی و تصنیفی خدمات سے ضرور استفادہ کریں، آخر میں بس یہی کہوں گا کہ ہمیں اکابر دیوبند سے صرف عقیدت ہی نہیں، بلکہ ان کے ایمان کی بلندی، تقوی ولہمیت، علم و فضل، اخلاص، سادگی و تواضع، فرق باطلہ اور جدت پسندی کا علمی اور فکری تعاقب، ما انما علیہ و اصحابی کے دینی تصلب پر قائم رہتے ہوئے امت مسلمہ کی رہنمائی، متعدد تجدیدی کارنا میں اور عند اللہ و عند الناس ان کی مقبولیت کی بنائیں ایمانی اور جذباتی لگائے اور تعلق ہے اور ہم ایمان کے ساتھ اسی تعلق و محبت پر حسن خاتمه کی آرزو رکھتے ہیں:

بنا کر دندن خوش رسمے بجا ک و خون غلطیدن

خدار حست کند ایں عاشقان پاک طینت را